

निर्णय नं. १:

तपसिलका विषयगत समितीबाट पेश भएका निम्नानुसार नीतिहरूलाई समर्थन गर्दै आगामी नगर सभामा पेश गर्ने निर्णय गरियो ।

निम्न

(क) आर्थिक क्षेत्र

- साविकको स्थानिय निकायले आगामी आ.व.०७४।७५ का लागी स्वीकृत अधिकांश कर दस्तुरलाई निरन्तरता दिदै करदाता र करको दायरा विस्तारको नीति लिइएको छ ।
- वडा समितिले रसिद काटी असूल गरेको आन्तरिक आयको २५ प्रतिशत सम्बन्धित वडा समितिको निर्णय बमोजिम सोही वडाको विकास निर्माणमा खर्च गरिनेछ ।
- नगरका प्रत्येक वडाको संभावना विश्लेषण गरि वडागत आर्थिक विकासका पकेट एरिया तोकि सोको पूर्वाधार विकास गरिनेछ ।
- कृषि, पशुपालन, जडीवुटि संग सम्बन्धित उद्यमलाई आर्थिक विकासको मूल आधार मान्दै यस्ता प्रकारका उद्यम गरी १५ जना भन्दा वढीलाई रोजगार दिने फर्महरूलाई उद्यम प्रवर्द्धन अनुदान नीतिको अवलम्बन गरिनेछ ।
- नेपालको संविधान अर्न्तगत स्थानिय तहको अधिकार सूचि भित्र पर्ने सम्पत्तीकर, भूमिकर, वहालकर, व्यापार व्यवसाय कर, जडिबुटि, कवाडी तथा जीवजन्तु कर, सवारी साधन कर, विज्ञापन कर, मनोरन्जन शुल्क,वहाल विटौरी शुल्क, पार्किङ. शुल्क, विभिन्न सेवा शुल्क दस्तुर क्षेत्रलाई फराकिलो पार्दै कर एवं शुल्क तिरेको अनुभुति हुने गरि असूली गरिनेछ ।
- घरवहाल करलाई सो घोषणा करको दायरामा ल्याई असूल गरिनेछ ।
- आ.व.०६६।६७ देखि साविककै दरमा लिइदै आएको एकिकृतकरलाई तोकिएको करमा ५ प्रतिशत वृद्धि गर्दै जग्गाको सरकारी मूल्यसंग समायोजनको प्रयास गरिनेछ ।
- महिला,दलित तथा अपांगहरूद्वारा संचालित स्थानिय कच्चा पदार्थमा आधारीत व्यापार,व्यवसाय र उद्यमको करमा २० प्रतिशत छुटको नीति अवलम्बन गरिनेछ ।
- मदिरा र सुर्तिजन्य व्यवसायको अनुमति एवं स्थापनाका लागि गरिने सिफारिश शुल्कमा अन्य व्यवसायका तुलनामा ५० प्रतिशत थप शुल्क लगाउने नीति अवलम्बन गरिनेछ ।
- महिलाका नाममा सम्पत्ती प्राप्त हुने गरि गरिने सिफारिश एवं प्रमाणीत शुल्क, दस्तुरमा १० प्रतिशत छुट दिइनेछ ।
- अपांगमैत्री भवन निर्माणको नक्शा पास दस्तुरमा १५ प्रतिशत छुट दिइनेछ ।
- सबैभन्दा धेरै तथा नियमित रुपमा समयमा कर तिर्ने प्रत्येक वडाबाट एक एक जना करदाताहरूलाई नगरपालिकाले सम्मान गर्नेछ ।

- साविकको स्थानिय निकायले तोकेको कर वुभाउन बांकी रहेका व्यवसायीहरूले २०७४ आश्विन मसान्त सम्म तोकिएको कर सम्बन्धित वडा कार्यालयमा गई वुभाएमा कुनै जरिवाना नलिने र आ.व.२०७४।७५को कर सहित सम्पूर्ण चुक्ता गरेमा वुभाएको रकममा १० प्रतिशत छुटको व्यवस्था गरिनेछ ।
- व्यवसायिक फर्महरूबाट लिइने व्यवसायकरको ५० प्रतिशत सम्मको रकम व्यवसायिक सुरक्षाका लागि जडान गरिएको सिसि क्यामराको,विस्तार, मर्मत संभार लगाएत नगर सुरक्षामा खर्च गरिने छ ।
- नगरपालिकालाई नियमानुसार तिर्नुपर्ने कर, दस्तुर तिरेका व्यवसायीहरूबाट मात्र वस्तु तथा सेवा खरिद गर्न नगरपालिका अन्तरगतका कार्यालय लगाएत अन्य सार्वजनिक निकायलाई समेत अनिवार्य गरिनेछ ।
- यस न.पा.को स्वामित्वमा रहेको हटिया बजारको खालि जग्गा लगाएत अन्य स्थानका सार्वजनिक जमिनहरूमा सार्वजनिक निजी साभेदारी अवधारणामा सपिङ्ग कम्प्लेक्स, पार्क निर्माण गर्न निजी क्षेत्रलाई प्रोत्साहन गरिनेछ ।
- नगर भित्रका सहकारीहरूको प्रोफाइल तयार गर्दै सहकारीहरूको क्षमता एवं विशेषज्ञता हेरी विभिन्न वडा समितिको आर्थिक विकासका साभेदारका रुपमा जिम्मेवारी दिइनेछ ।
- नगरपालीकाले प्रत्येक वडा समितीको सिफारीसका आधारमा विभिन्न निकायसंग समन्वय गर्दै वडाको पहिचानको रुपमा एक वडा एक पहिचान मार्फत प्रत्येक वडाको विकास गरिनेछ ।
- यस नपाको प्रमुख आयआर्जनको सम्भावना रहेको कृषि,पशुपालन तथा फलफूलमा देखिएको परम्परा र निर्वाहमुखि प्रणालीमा परिवर्तन गरि आधुनिकीकरण,विविधिकरण,बजारीकरण र प्रांगारीकरणमा विशेष जोड दिइनेछ ।
- जलवायु अनुकुलनका प्रविधिबाट गरिने खेतीलाई जोड दिइने,खाधान्त,तरकारी र फलफूल उत्पादनका क्षेत्रहरूमा एकिकृत शत्रुजीव व्यवस्थापन कार्यक्रमहरूका लागी कृषक पाठशाला संचालन गरि पर्यावरण संरक्षण मा अभिप्रेरित गरिनेछ ।
- नगरपालीकाको भौगोलीक सम्भाव्यताको आधारमा विभिन्न मौसमी,बेमौसमि तरकारी खेती,नगदेबाली र प्रतियोगिताको कार्यक्रम मार्फत उत्कृष्ट कृषकहरूलाई पुरस्कृत कार्यक्रमलाई अगाडी बढाउने नीति लिइनेछ ।
- कृषि,पशुपालन तथा सिप विकासका लागी प्रोत्साहन गर्ने नीति लिइनेछ ।
- पर्यटन प्रवृद्धनका माध्यमबाट आर्थिक विकासका लागी ठोस योगदान गर्ने कार्यको प्रारम्भ गरिनेछ ।
- काकेबिहार क्षेत्रलाई पर्यटकिय क्षेत्रको रुपमा विकास गर्नका लागी चिडियाखानाको विकास गर्ने र सो क्षेत्रमा रहने बन्यजन्तु तथा चराचुरुगीको बासस्थान र पानीको व्यवस्थापन गरिनेछ ।
- सिद्धापाइला,लादे भ्यु प्वाइन्ट,गढि पर्यटन मार्ग टेकिंग टेल,ताल तलैया संरक्षणका कार्य अगाडी बढाइनेछ । धार्मिक पर्यटनको निम्ती देउती बज्यैलाई विकास गरिनेछ ।

- आफर नयां गाउ,तिलपुर,फलाटे,चनौटे,गढि लगायतका क्षेत्रमा होमस्टेको स्थापना गर्नका लागि त्यस समुदायलाई अझ बढि उत्पेरित गरिनेछ, र मेहेली,पारेगाउ करेखोला,कालागाउ लगायतका क्षेत्रमा पहिलो चरणमा नमुना टोलको रुपमा विकास गर्न सहकारी र गै.स.स लाई परिचालन गरिनेछ ।
- सहकारीको अवधारणा अनुरूप व्यवसायीक खेती एवं व्यसायिक पशुपालनमा संलग्न गराउदै सहकारी संस्थाहरुलाई जडिबुटी संकलन,प्रशोधन तथा निकासी जस्ता कार्यहरुलाई प्रबर्द्धनात्मक क्रियाकलापहरु संचालन गरिनेछ ।

(ख) सामाजिक क्षेत्र

- बालमैत्री नगर घोषणाको आधारका रुपमा पूर्णखोप नगर घोषणा गर्दै बालमैत्री नगर घोषणाका लागि सरोकारवालाहरु समन्वय गरि सयूक्त कार्य योजना निर्माण गरि गतिविधि अगाडी बढाइनेछ ।
- बाल बालिकाको सक्रियतामा बालबालिकाको गुनासो सुन्न बाल आवाज रेडियो कार्यक्रम समेत संचालन गरिनेछ ।
- बालश्रममुक्त नगरका रुपमा विकास गर्न प्रकृया अगाडी बढाइने छ ।
- नगरकार्यपालिकाको १०० दिने कार्य योजनामा रहेका छोरी जन्म वचत कार्यक्रम,सुरक्षित आमा कार्यक्रम, आमा वा चौतारी कार्यक्रम, दलित तथा विपन्न महिलाका लागि आय आर्जन कार्यक्रम, हिंसा पिडित महिलाका लागि हेल्प डेष्क संचालन, संचारकर्म सहयोग कोष, अपांग प्रतिभा प्रस्फुटन कार्यक्रम, पर्यावरणीय बाल पार्क निर्माण गुरुयोजना निर्माण जस्ता कार्यक्रमलाई निरन्तरता दिदै प्रभावकारी ढंगवाट संचालन एवं व्यवस्थापनको संयन्त्र निर्माण गरि अगाडी बढाइनेछ ।
- सामाजिक सुरक्षा भत्तालाई बडा बडामा वितरणको व्यवस्था मिलाइनेछ ।
- नगर भित्रका अस्पताल (आयुर्वेद सहित), स्वास्थ्य चौकीको भौतिक सुधार एवं सेवाको स्तर वृद्धिमा जोड दिइने छ ।
- नगरपालिकाद्वारा गठन गरीएका टोल विकास संस्थाहरु लाई समुदाय परिचालनको सशक्त माध्यम मान्दै सम्पूर्ण घरलाई टोल विकास संस्थामा आवद्धता गराउदै जाने र टोल विकास संस्था गठन नभएका वडाहरुमा समेत नयाँ टोल विकास संस्था गठन गर्ने र निस्कृय टोल विकास संस्थाहरुलाई सक्रिय बनाउदै लगिनेछ । साथै टोल विकास संस्थाको नियमन गर्नका लागि १०० घरको एक टोल विकास संस्था गठन गर्न भुगोल र घरधुरीलाई आधार मान्दै अधि बढिनेछ ।
- वडा तहका विकास निर्माण, सरसफाई, सडक वत्ती एवं विभिन्न सामाजिक गतिविधीहरुमा अधिक मात्रामा टोल विकास संस्थाहरुलाई सरिक गराई टोल संस्थाहरुलाई उत्तरदायी एवं लागत सहकार्य गर्ने सहयोगी नागरिक समाजको संगठनको रुपमा विकास गरिनेछ ।

- मदिरा तथा सुर्ति जन्य पदार्थको सर्वसुलभ उपलब्धतालाई निरुत्साहित गर्दै नियन्त्रीत विक्रि वितरणको व्यवस्था मिलाइनेछ ।
- नगरपालिकाको साभेदारी विकास कोष संचालन विनियमावलिलाई समय सापेक्ष परिमार्जन गर्दै सही ढंगबाट लक्षित वर्गसम्म पुग्नेगरी परिचालन गरिनेछ । साथै कोषको वृद्धि गर्दै विस्तारित नगरक्षेत्रका विपन्न नगरवासीहरूलाई समेत यसबाट लाभ पुऱ्याउन आवश्यक प्रकृया अगाडी बढाइने छ ।
- नगरपालिकाका स्वास्थ्य स्वयंसेविकाहरूको क्षमता अभिवृद्धि गराउन आवश्यक तालिमको व्यवस्थाका लागि सम्बन्धित निकायमा अनुरोध गरिनेछ ।
- स्वयंसेविकाहरूको आयआर्जन र स्वास्थ्य उपचारको कार्यमा टेवा पुऱ्याउन स्वयंसेविका कोषको स्थापना गरिनेछ ।
- अपाङ्ग/असहायहरूको लगत अद्यावधिक गरी क्षमता अनुसारको उच्चमशिलता विकासका लागि उचित अवसरको श्रृजना गर्ने । साथै अपाङ्ग बालबालिकाहरूको प्रतिभा प्रस्फुटन गराउन कार्यक्रम संचालन गरिनेछ ।
- रंगमञ्च, कला, संस्कृति, साहित्य, खेलकूद,पत्रकारिता र उच्चम प्रवर्द्धनका लागि श्रष्टा सम्मान लगायतका विशेष कार्यक्रम गर्ने नीति लिइनेछ । नगरमा रहेका संचार गृहको क्षमता विकास गर्ने नीति लिइनेछ । संगित कक्षा संचालन गर्नका लागि मध्यपश्चिमान्चल विश्वविद्यालय संग आवश्यक समन्वय गरिनेछ ।
- रंगमञ्च एवं कलाका विषयमा अध्ययन वा डिप्लोमा कोर्ष गर्ने १ जना पूरुष १ जना महिला कलाकारलाई मासिक छात्रवृति प्रदान गरिनेछ ।
- निजी क्षेत्रबाट थिएटर एवं रंगमञ्च घर निर्माण गर्ने व्यक्ती, संघ संस्थालाई अनुदान सहयोग गरिनेछ ।
- दुर्व्यसन विरुद्धको समाज निर्माण अभियान संचालन गरिनेछ । युवा डेस्क स्थापना गर्दै संचालन गर्ने नीति लिइनेछ । साथै खेलकुद क्षेत्रमा संम्लग्न व्यक्तिहरूको प्रोत्साहनका कार्यक्रम संचालन गर्ने नीति लिइनेछ ।
- वीरेन्द्रनगरमा बाल सुधार गृह निर्माण गर्न पहल गरिनेछ ।
- जातिय छुवाछुत तथा भेदभावमुक्त नगरघोषणा गर्न सरोकारवाला संघ संस्थाहरु संग समन्वय गरि कार्ययोजना निर्माण गरि गतिविधि अगाडी बढाइनेछ ।
- सार्वजनिक विद्यालयहरूको पूर्वाधार निर्माण गर्दा लैगिंकमैत्री,अपाङ्गमैत्रि एवं बालमैत्री अवधारणालाई विशेष जोड दिएर संरचना निर्माण गरिनेछ ।
- नगरपालिकाद्वारा प्रस्तावित अभियानहरु संचालन गर्न सहयोग गर्ने टोल एवं सामुदायिक संस्था, गैर सरकारी संस्थालाई सम्मान गरिने छ ।
- नगरपालिका भित्र रहेका विभिन्न पार्कहरूलाई निजी क्षेत्रको संलग्नतामा संचालन एवं व्यवस्थापन गराउन आवश्यक सहजीकरण गरिने छ ।
- गैर सरकारी संघ संस्थाहरु संग समन्वय गर्न एवं यि संस्थाहरूको नियमन गर्न गैसस समन्वय डेस्क स्थापना गरिनेछ ।
- नगर भित्रका सवै उच्च मा.वि.हरूलाई भिन्ना भिन्नै प्राविधिक विषय पढाई हुने केन्द्रका रुपमा विकास गर्न संभाव्यता अध्ययन गरिने छ ।

- आदिवासी जनजातीहरूको भाषा पढाइ हुने एक विधालय छनौट कक्षा संचालन गरिनेछ । साथै लोक, कला,भाषा संस्कृति को संरक्षण का लागि सघांलय स्थापना तथा संचालन गरिनेछ ।
- विभिन्न सामुदायिक विधालयहरूमा नपुग जनशक्तिको व्यवस्था गर्न आवश्यक पहल गरिनेछ ।
- हिंसा पिडीत महिलाको लागि कानुनी उपचार प्राप्त नगर्दा सम्म बस्नका लागि सुरक्षित आवास निर्माणको आवश्यक व्यवस्था गरिनेछ ।
- सुरक्षित बर्थिङ्ग सेन्टर र खोप केन्द्र निर्माण एवं व्यवस्थापनमा विशेष जोड दिइनेछ ।
- वृद्ध मैत्रि वातावरण निर्माण गराउनका लागि स्वास्थ्य कर्म सहितको डे केयर संचालनमा जोड दिइनेछ ।
- सम्पूर्ण नगरलाई नै स्वच्छ,स्वस्थ तथा समृद्ध बनाउनका लागि योग,प्राणयाम,आयुर्वेद,आहार व्यवहार लगायतमा विशेष जोड दिनका लागि कम्तीमा एक घर एक सचेत व्यक्ति बनाउन आवश्यक जोड दिइनेछ ।
- बाल पुस्तकालय तथा बाचनालय निर्माण मा विशेष जोड दिइनेछ ।
- वीरेन्द्रनगर भित्र कार्यक्रम संचालन गर्ने गैरसरकारी संघ संस्थाहरूको कार्यक्रम स्थानीय आवश्यकता र योजनाका आधारमा मात्र संचालन गर्ने नीतिलाई कडाइका साथ लागु गरिनेछ ।
- मठ मन्दिर,गुम्बा,चैत्य,चर्च आदिको संरक्षण एवं प्रर्वद्धन गर्दै धार्मिक पर्यटनको विकास गर्ने नीति लिइनेछ ।
- महिलाहरूको आर्थिक,शैक्षिक,सामाजिक विकास लगायत समग्र सशक्तिकरणको पक्षलाई अगाडी बढाउन योजना सहित विशेष कार्यक्रम संचालन गरिनेछ ।
- एक घर एक महिला रोजगार नीतिलाई कार्यान्वयका लागि अवलम्बन गर्दै महिलालाई उत्पादनका क्षेत्रमा जोड्न योजनाबद्ध रुपमा व्यासायिक सिप विकास तथा क्षमता विकासका कार्यक्रमहरू संचालन गर्ने नीति लिइनेछ ।
- महिला शिक्षामा जोड दिदै निजामति सेवामा महिलाको पहुँच वृद्धि गर्नका लागि लोक सेवा आयोग का कक्षाहरू संचालन गर्ने नीति लिइनेछ ।
- तपसिलका सरकारी तथा गैरसरकारी संघ संस्था,समुहले पेश गरेका कार्यक्रम स्थानीय आवश्यकता र योजनाका आधारमा सहकार्य निर्णय गरियो ।

निम्न

- १.सुन्दर नेपाल संस्था
- २.समाज जागरण केन्द्र
- ३.भेरी अन्वल आयुर्वेद औषधालय सुर्खेत
- ४.नगर स्तरिय बाल संजाल
- ५.वातावरण सुधार समाज
- ६.घरेलु तथा साना उधोग महासंघ
- ७.युनिसेफ

(ग) पूर्वाधार क्षेत्र

- वनाइएका पूर्वाधारहरुलाई दिगोपना दिनका लागि प्रत्येक वडाका लागि वडामा गरिने पूर्वाधार विकासको ५ प्रतिशत रकम कट्टा गरि प्रत्येक वडाका लागि छुट्टाछुट्टै मर्मत कोष स्थापना गर्ने र सोही कोष वडा समिति नियमित मर्मत संभार गर्ने ।
- विस्तारित नगर क्षेत्रका जमिनमा बढ्दै गएको अव्यवस्थीत बसोबास र सडक खोल्ने कार्यलाई निरुत्साहित गरिनेछ ।
- साविकको वीरेन्द्रनगरको गुरुयोजनालाई पुनरावलोकन गर्दै वर्तमानमा समावेश भएका साविकका गा.वि.सहरुलाई समेत समावेश गरि छुट्टै गुरुयोजना निर्माण गरि नगरको दिगो विकासमा लगिनेछ ।
- वीरेन्द्रनगरको सिटि सेनिटेशन गुरुयोजनालाई आधार मान्दै वजार क्षेत्रको ढल निकास गुरुयोजना निर्माणको कार्य थालनी गरीने छ ।
- वीरेन्द्रनगरको त्रिवर्षिय आवधिक योजना निर्माणको पूर्णपालना गर्दै आवधिक योजनाले परिलक्षित गरेको योजना तथा कार्यक्रमहरुलाई उच्च प्राथकितामा राखी नगरको वाषिक योजना तर्जुमा गर्नुका साथै अन्य सहयोगी संस्थालाई समेत आवधिक योजनाको अनिवार्य पालना गराइनेछ ।
- नगर क्षेत्रभित्र घर निर्माण गर्दा अनिवार्य रुपमा भुकम्प प्रतिरोधक घर निर्माण गर्न भवन निर्माण संहितालाई कार्यान्वयन ल्याउने र सोको बारेमा जनचेतनाका कार्यक्रमहरु संचालन गरिनेछ, तालिम प्राप्त मिस्त्रीबाट मात्र घर निर्माण गर्ने व्यवस्था गरिनेछ ।
- सरकारी तथा सार्वजनिक संस्थानका कार्यालयहरुलाई समेत नक्शापासको व्यवस्था अनिवार्य गर्न आवश्यक कदम चालिनेछ ।
- ल्याण्डफिल साइटको जग्गा नगरपालिकाले भोगाधार लिँदै फोहर मैलाको उचित व्यवस्थापनका लागि व्यवस्थीत ल्याण्डफिल साइट निर्माणको गुरुयोजना निर्माण गरि लागु गरिनेछ ।
- शहरी नापी कार्यक्रमलाई कार्यान्वयन गर्न सम्बन्धित निकायसंग सहकार्य र समन्वय गरिनेछ ।
- घरको नक्शापास गर्दा सरकारी भवनमा अनिवार्य रुपमा आकाशे पानी संकलनको प्रविधी जडान गर्न लगाइने छ, भने निजी भवनमा यस्तो प्रविधी जडान गर्नेलाई प्रोत्साहित गर्न नक्शापास दस्तुरमा १५ प्रतिशत छुट दिईने छ, र भान्साघरबाट निस्केका फोहोर पानी बाट **ground water level recharge** गर्ने प्रविधी प्रोत्साहन गर्दै सोलाई अवलम्बन गरिनेछ ।
- घर निर्माण सम्पन्न प्रमाण पत्र दिँदा छतको पानीको उचित व्यवस्थापन भए नभएको हेरेर मात्र दिइनेछ, छतको पानी खुल्ला रुपमा सडक एवं फुटपाथमा यात्रुलाई असर पर्ने गरि निस्कासनलाई पूर्णरुपमा निषेध गरिनेछ । एक घर दुई बिरुवाको नीतिलाई लागु गरिनेछ ।
- नेपाल सरकारबाट भूकम्प प्रतिरोधक घर निर्माण सम्बन्धि निर्देशिका जारी हुनु पूर्व निर्माण भएका घरहरुको रेकर्ड राखी अवस्था खुलाई सूचिकृत प्रमाण पत्र दिइनेछ ।

- साविक वीरेन्द्रनगरका १ देखि १२ वडाका गुरुयोजना र नगर क्षेत्रमा संचालनमा रहेका सडकहरुको लगत कट्टाका लागी नापी विभाग मार्फत विस्तारित नगर क्षेत्रका चलन चल्तीका सडकहरुको समेत लगत कट्टा गरिनेछ ।
- आ.व २०७४।०७५ देखि यस नगरपालीकाका २५ लाख भन्दा माथीका आयोजनाहरु ठेक्का विधी बाट गराउने र ठेक्काबाट घटेको रकम सोही वडामा खर्च गरिनेछ ।
- नगरपालीकाको अर्को एकिकृत गुरुयोजना तयार नहुदा सम्म रत्न राजमार्गको दक्षिण दिशा तर्फ राजमार्ग देखि १ कि.मी. भन्दा पर बस्ती विकासको कार्यलाई निरुत्साहित गरिनेछ ।
- अटोग्यारेज तथा उधोगहरुहरुलाई निश्चीत क्षेत्र तोकी सो क्षेत्र भित्र मात्र संचालन गर्न दिने नीति अवलम्बन गरिनेछ ।
- नगर क्षेत्रको समृद्ध विकासका लागी निजी क्षेत्रलाई प्रोत्साहन गर्दै PPP मोडेलबाट विकास निर्माणका कार्यहरु संचालन गर्ने नीति अबलम्बन गरिनेछ ।
- नगरपालीकाका सडकहरु निर्माण गर्दा नगर यातायात गुरुयोजनाले प्राथमिकता तोकेका सडकहरुलाई प्राथमिकता दिइनेछ । हाल सम्म पनि बाह्रै महिना सडक संचालन हुने नसकेका वडा न १३,१४,१५ र १६ लाई सडक सन्जाल मा आबद्ध गरिनेछ ।
- राष्ट्रिय खानेपानी गुणस्तर मापदण्ड २०६३ अनुसार संरक्षित र गुणस्तरिय खानेपानी सेवा उपलब्ध गराउने गरि नयां डिजाइन हुने खानेपानी आयोजनाहरुमा गुणस्तर संरचनालाई अनिवार्य रुपमा समावेश गर्ने नीति लिइनेछ ।
- सुर्खेत उपत्यकाको दिर्घकालीन खानेपानी समस्या समाधानका लागी भेरी नदिको विस्तृत सर्भेक्षण गरि निर्माण कार्यलाई अगाडी बढाउन पहल गरिनेछ ।
- नगर क्षेत्रभित्र इत्राम खोलाको गौजनी,खोर्के खोलाको मुहान क्षेत्र र भुप्रा खोलाको इन्टेक भन्दा माथीको क्षेत्रमा खानेपानीको मुहान संरक्षणका लागी जलासय निर्माणका लागी सम्भाव्यता अध्ययनका लागी आवश्यक पहल गरिनेछ ।
- फुटपात अतिक्रमण गरि निर्माण भएका घर,टहरा,घुम्ती,पर्खालहरु हटाइनेछ ।

(घ) वातावरण तथा विपद व्यवस्थापन

- नगर भित्रका सम्पूर्ण पूर्वाधार विकासका आयोजनाको ३ प्रतिशत रकम वातावरण संक्षणमा योगदान पुग्ने कार्य अनिवार्य गराउने गरी आयोजनाको डिजाइन स्टीमेट गरिनेछ ।
- उपत्यका भित्रका घर धुरीवाट एकिकृत सम्पत्तिकर संग जोडेर दमकल एवं विपद व्यवस्थापन सेवा शुल्क लिई विपद व्यवस्थापन कोष निर्माण गरिनेछ ।
- नगरस्तरमा विपद व्यवस्थापन टोली निर्माणका साथै दमकल स्टाफहरुको क्षमता अभिवृद्धि गरिनेछ ।
- शहरी उत्थानशिल योजना निर्माण गरि विपद र जलवायू परिवर्तन प्रति सम्वेदनशिल शहर निर्माणको आधार तयार गरीनेछ ।

- जंगली जनावर र जैविक विविधता संरक्षणका चिडियाखाना स्थापना जस्ता विशेष कार्यक्रम तर्जुमा गरिनेछ ।
- आकासे पानी र वाथरुमको पानी घर परिसर भित्रै व्यवस्थापन गर्ने घरलाई पानीको महशुलमा ५ प्रतिशत छुट दिने नीति अवलम्बन गरिनेछ ।
- वन संरक्षणमा विशेष योगदान दिंदै आयमूलक वन वनाउने सामुदायिक वन उपभोक्ता समितिहरुलाई हरियाली प्रवर्द्धन अनुदानको व्यवस्था गरिनेछ ।
- वीरेन्द्रनगरलाई हरित नगर (Green City) का रूपमा विकास गर्न एक घर दुई विरुवा, हामी आफै कुरुवा कार्यक्रमलाई निरन्तरता दिंदै दिगो बनाइनेछ ।
- सडक छेउ विरुवा रोपण गर्दा जडिवुटी जन्य एवं आयमूलक विरुवारोपणलाई विशेष प्राथमिकता दिइनेछ ।
- प्लाष्टिक नियन्त्रणका लागि विभिन्न अभियान संचालन गर्नका साथै प्लाष्टिक मुक्त शहरका रूपमा विकास गर्न आवश्यक कार्यक्रम तर्जुमा गरि कार्यान्वयन गरिनेछ । साथै प्लाष्टिक भोला प्रतिस्थापनका लागि सरोकारवालहरूसंग समन्वय गरिनेछ र प्लाष्टिक न्यूनिकरणका लागि वैकल्पिक भोला उत्पादकहरुलाई प्रोत्साहन गरिनेछ ।
- सरसफाई र वातावरण संरक्षणमा सहयोग गर्ने संघ, संस्था, व्यक्ति फर्मलाई सम्मान गरिनेछ, भने सडक छेउका सतहढलहरु मा फोहर एवं निर्माण सामग्री फाल्नेलाई कारवाहीको नीति अवलम्बन गरिनेछ ।
- बंगुर र रांगाको लागि समेत बधशाला निर्माण एवं संचालनमा नीजि क्षेत्र संग सहकार्य गरिनेछ ।
- वीरेन्द्रनगरलाई कुखुराको भुत्ला मुक्त शहरको रूपमा विकास गर्न नीजि क्षेत्र संग समन्वय गरि प्रकृया अगाडी बढाउने ।
- उपत्यकाको उत्तरी जलाधार क्षेत्रको संरक्षणमा विशेष जोड दिइने छ ।
- नगरका POST ODF का कार्यक्रमलाई वातावरणमैत्री शासनसंग जोडेर विभिन्न सरकारी एवं गैर सरकारी संघ संस्थाको सहयोगमा अगाडी बढाइनेछ ।
- फोहर व्यवस्थापनमा निजी क्षेत्रको संलग्नता वृद्धि गर्न सःशुल्क बजार सफाई कार्यक्रम निरन्तरता दिंदै बजार क्षेत्र बाहेकका अन्य शहरी क्षेत्रमा समेत यसै शैलीमा फोहर व्यवस्थापनको प्रकृया अगाडी बढाइनेछ ।
- नगरको फोहर व्यवस्थापनमा सेग्रिकेशन अनिवार्य गर्दै ल्याण्डफिल साइटमै अनिवार्य फोहर व्यवस्थापनको प्रवन्ध गरिनेछ ।
- ल्याण्डफिल साइट प्रभावित क्षेत्रको वातावरण संरक्षण, आर्थिक, पूर्वाधार र सामाजिक विकासमा अनुदान नीतिको अवलम्बन गरिनेछ ।
- पानीको मुहान संरक्षण गर्नका लागि कुवा,धारा,पोखरी लाई संरक्षण एवं सम्बर्द्धन गर्ने नीति लिइनेछ ।
- स्वास्थ्य संस्थाजन्य फोहोर लाई व्यवस्थित गर्नका लागि निजी क्षेत्र संग सहकार्य गरी अगाडी बढिनेछ ।
- फोहोर सेग्रिगेसन र प्लास्टिक न्युनिकरणका अभियान संचालन गर्ने टोल विकास र सामाजिक संघ संस्थालाई प्रोत्साहन गरिनेछ ।
- छाडा चौपाय नियन्त्रणका लागि गौशाला निर्माण एवं संचालनका लागि सरोकारवाला संघ संस्था संग समन्वय गरि संचालन गरिनेछ ।

- सौर्य उर्जा र वायो ग्यास विस्तारमा विशेष जोड दिइनेछ ।
- वीरेन्द्रनगरका सम्पूर्ण खोला नालाहरुमा बाढि व्यवस्थापन र तटबन्धन गर्नका लागि सरोकारवाला निकाय संग समन्वय गर्दै गुरुयोजना बनाई कार्यान्वयन गरिनेछ ।
- नगर भित्रका खाली रहेका जग्गाहरुमा ग्रीन पार्क निर्माणका लागि आवश्यक पहल गरिनेछ ।

(ड) संस्थागत विकास, सेवा प्रवाह र सुशासन

- प्रत्येक वडामा आवश्यक पर्ने कर्मचारी सहितको वडा कार्यालय स्थापना गर्ने र वडा समितिले गर्ने सम्पूर्ण कार्य वडावाटै सम्पादन हुने प्रवन्ध मिलाउन इन्टरनेटको पहुच सहितको कम्प्युटरको व्यवस्था गरी कर्मचारीको क्षमता विकास गरिनेछ ।
- करदाता तथा सेवाग्राहीहरुलाई स सम्मान सहज रुपमा कर एवं राजस्व बुझ्ने बुझाउने र सेवा लिने वातावरण मिलाइनेछ ।
- प्रत्येक वडा कार्यालयमा नागरिक वडा पत्र (Citizen Charter) र उजुरी पेटीका राख्दै नागरिक वडापत्रको प्रभावकारी कार्यान्वयनमा जोड दिइनेछ । यसको प्रभावकारी कार्यान्वयन गर्न विभिन्न पिछडिएका वस्तीहरुमा पुगी अनुशिक्षण कार्यक्रम सञ्चालन गरिनेछ ।
- स्थानीय तहका वडा तथा मातहतका शाखा । कार्यालयहरुको सेवा प्रवाहको अनुगमनका लागि संयन्त्रको विकास गरिनेछ ।
- नगर कार्यपालिका कार्यालय को संगठन विकास अध्ययन गरि आवश्यक दरबन्दी सिर्जना गर्ने, कर्मचारीको पदपूर्ति गर्ने र प्रत्येक कर्मचारीलाई कार्य विवरण दिई कार्य विवरणमा उल्लेखित कार्यहरु सम्पादनका लागि कार्य सम्पादन सम्भौता गरिने छ । सम्भौताको कार्यान्वयन पक्षको मूल्यांकनका आधारमा कर्मचारीहरुलाई पुरस्कार र दण्ड नीति अवलम्बन गरिनेछ ।
- नगरपालिकाको Website: www.birendranagarmun.gov.np अद्यावधिक गरी नगरपालिकाको हरेक सूचनालाई Website मा राखिनेछ ।
- न.पा. को सेवा प्रवाह गर्न गुनासो सुन्नका लागि हेलो वीरेन्द्रनगर /(www.facebook.com/hellobirendranagar), सूचना प्रवाह गर्नका लागि फेसबुक पेज (www.facebook.com/birendranagarmun) र अडियो नोटिस बोर्ड सुन्नका लागि अडियो नोटिस बोर्ड नं. १६१८०८३५२०१२८ वाट सेवा प्रवाहमा प्रभावकारी बनाइनेछ, साथै वीरेन्द्रनगर गतिविधि रेडियो कार्यक्रम संचालन गरिनेछ ।
- न.पा.का कर्मचारी एवं पदाधिकारी, उपभोक्ता समिति र टोल विकास संस्थाहरुको पदाधिकारीहरुको क्षमता अभिवृद्धिका लागि विभिन्न कार्यक्रमहरुको तर्जुमा गरी कार्यान्वयन गरिनेछ ।
- नगरपालिकाले वर्षमा कम्तीमा ३ पटक न.पा. का गतिविधिका बारेमा फरक फरक वडा कार्यालयमा सार्वजनिक सुनुवाईको व्यवस्था गर्नेछ । साथै वडाहरुले वर्षमा कम्तीमा एक पटक अनिवार्य रुपमा सार्वजनिक सुनुवाईको व्यवस्था गर्नेछन् ।

- ७० वर्ष माथिका जेष्ठ नागरिक तथा क र ख वर्गका अपाङ्गको सम्मानका लागि नगरपालिकाबाट हुने सम्पूर्ण सिफारिसहरु निःशुल्क गरिनेछ ।
- सेवा प्रदायक संस्था वा नीजि क्षेत्रबाट हुन सक्ने कार्य वा सेवा करारमा लिंदा प्रभावकारी हुने कार्य सेवा करार बाट लिइने छ ।
- कर्मचारीहरुको वडागत,शाखागत सरुवा तथा जिम्मेवारी बाडफाड लाई व्यवस्थित गरिनेछ ।
- २० वर्ष भन्दा बढि सेवा अवधी भएका र ५० वर्ष उमेर पुगेका कर्मचारीहरुलाई स्वेच्छीक अवकाश दिदा गोल्डेन हेण्डचेक दिइनेछ ।
- नगर कार्यपालीकाले कर्मचारीहरुलाई आफ्नो स्रोत हेरी आवश्यक प्रोत्साहन भत्ताको व्यवस्था गर्नेछ ।
- नेपालको संविधान र कानूनले नगरपालीकाले गर्ने भनि तोकेका कामहरु समय अनुसार व्यवस्थित गरिनेछ ।
- विगत लामो (१५ वर्ष भन्दा बढी) समय देखी यस नगरपालीकाको विभिन्न पदमा दरबन्दीमा रहि करार सेवामा कार्यरत कर्मचारीहरुको पेशागत संरक्षण तथा संचयकोष लगाएत अन्य सुविधाको सम्वन्धमा स्थानिय तहवाट कर्मचारी व्यवस्थापन सम्वन्धमा वनाउने कानूनमा समावेश गरि यस्ता अनुभवि कर्मचारी को मनोवल वृद्धि गर्ने नीति अवलम्बन गर्न नगरसभालाई सुभाब प्रदान गरिनेछ ।

निर्णय नं. २:

यस नगरपालीकाको लागी आगामी आ.व. ०७४।०७५ को योजना तथा कार्यक्रम स्विकृत गर्ने नगरपरिषद् चालु आ.व. को पौषमा सम्पन्न भै सकेको अवस्थामा पुनःसोही आ.व.०७४।०७५ कै योजना तथा कार्यक्रम नगर सभा गरि २०७४ आषाढ मसान्त भित्र गर्नुपर्ने भएकोमा नगर सभा संचालन गर्न नगर कार्यपालीकाको कार्यालयमा विनियोजित बजेट नभएकाले उपयुक्त शिर्षकबाट नगर सभा तयारीका लागी गरिने वडा भेला वडा समितीको बैठक,नगर कार्यपालीका बैठक र नगर सभाको उद्घाटन बैठकमा हुने चिया खाजा अर्थमन्त्रालयले तोके बमोजिमको बैठक भत्ता को नम्स भित्र रहि गर्न कार्यपालीका कार्यालयलाई अधिकार दिने निर्णय गरियो ।

निर्णय नं. ३:

वीरेन्द्रनगर नगरपालीकाका विभिन्न वडाहरुमा रहेका मेलमिलाप केन्द्रहरु रहेको र सो केन्द्रहरुको संचालन तथा व्यवस्थापनमा नगरपालीकाले लगानी गर्दै आएकोमा नेपालको संविधानको धारा २१७ बमोजिम स्थानीय तहमा न्यायीक समिती रहने प्रावधान रहेकाले यस्ता केन्द्रहरु बन्द गर्ने र तालीम प्राप्त,अनुभवी मेलमिलापकर्ताहरु लाई आवश्यकता अनुसार न्यायिक समितीले प्रयोग गर्ने निर्णय गरियो

निर्णय नं. ४:

चालु आ.व. २०७३।०७४ मा विनियोजित दैनिक भ्रमण भत्ता रकम नपुग रु.८० हजार उपयुक्त शिर्षकबाट थप गरि खर्च लेख्न कार्यालयलाई जिम्मेवारी दिने निर्णय गरियो ।

निर्णय नं. ५:

वीरेन्द्रनगर नगरपालीका सुर्खेतको नगर सभा संचालन कार्यविधि २०७४ लाई पारीत गर्ने निर्णय गरियो ।